

Qazaxın ilk Vətən müharibəsi şəhidi

Şanlı Qələbəmizdən 3 il keçməsinə baxmayaraq, Azərbaycan xalqı zəfər dolu həmin günlərin qürurunu bu gün də yaşayır. Bu o qələbədir ki, başlanğıcını 27 sentyabrdan götürmüs və 10 noyabrda Azərbaycanın tam qələbəsi ilə başa çatmışdır.



Silahlı Qüvvələrimizin Müzəffər Ali Baş Komandanı İlham Əliyevin rəhbərliyi altında Azərbaycan Ordusunun əsgər və zabitleri döyüş meydanında tarixi ədaləti bərpa etdilər. Prezidentin "Qarabağ Azərbaycandır!" hayqırışını təkrar edən igid Vətən oğulları döyüş meydanında göstərdikləri qəhrəmanlıqlarla hərb tariximizə yeni salnamə yazdırılar. Bütün dünyaya Azərbaycan dövlətinin və ordusunun gücünü, qüdrətini bir daha nümayiş etdirdilər. Bu yolda şəhidlərimiz də oludur. "Torpaq əgor uğrunda ölü varsa Vətəndir". Odur ki, bu gün hər birimiz ölkə vətəndaşı olaraq bizlər 44 günlük haqq savaşında sevinc, fərəh, qürur dolu saysız-hesabsız qələbələr bəxş edən şəhidlərimizə, şanlı

Tale Elvin Orucovu Rusiyadan Azərbaycana Qarabağın azad olunmasında iştirak etmək üçün gətirmişdi

Azərbaycan Ordusunun əsgər və zabitlərinə, hərbçilərinə bir ömür boyu minnətdəri.

Azərbaycanın Vətən müharibəsində parlaq qələbə qazanmasında, torpaqlarımızın işgaldən azad olunmasında, işgalçi düşmənin torpaqlarımızdan qovulmasında qəhrəmancasına şəhid olan igid oğullarımızdan biri də gizir Elvin Orucovdur - İkinci Qarabağ müharibəsində Qazaxın ilk şəhidi olan Elvin Orucov.

İndi onun qısa, lakin mənalı ömür yolunu Qazaxda demək olar ki, hamı əzbər blır. Gizir Elvin Orucov 18 dekabr 1991-ci ildə anadan olmuşdur. 1999-cu ildə Rusiya Federasiyasının Nijni Novqorod şəhərində orta məktəbin 1-ci sinfinə getmiş, lakin ailəsi doğma vətənə - Azərbaycana köçdüyü üçün təhsilini 2005-ci ildən İsmət Qayıbov adına Qazax şəhər 3 nömrəli tam orta məktəbdə davam etdirmişdir. 2009-cu ildə həmin məktəbin 11-ci sinfini bitirdikdən sonra 2010-cu ildə həqiqi hərbi xidmətə getmişdir. 2012-ci ildə hərbi xidməti başa vuran Elvin ürəyində bəslədiyi çoxdankı arzusunu həyata keçirməyi qarşısına məqsəd qoymuşdur. Ömrünü hərbi xidmətə həsr etməyi qərara alan Elvin 2011-ci ildə Azərbaycan Silahlı Qüvvələrinin Təlim və Tədris Mərkəzində tank komandiri kursunu bitirərək gizir rütbəsi almışdır. O, xidmətdə olduğu bütün dövrlərdə ona tapşırılan işi layiqincə yerinə yetirmiş, əsl hərbçi kimi nümunə göstərmüşdür. Hətta "Azərbaycan Respublikası Silahlı Qüvvələrinin 95 illiyi" və "Azərbaycan Respub-

likası Silahlı Qüvvələrinin 100 illiyi" medallarına layiq görülmüşdür.

Elvin Orucov xidmətdə olduğu kimi, döyüslərdə də fərqlənmişdir. Aprel döyüslərinin iştirakçısı olan Elvin Vətən müharibəsi başlayanda Füzuli-Cəbrayıll-Xocavənd rayonları istiqamətində gedən döyüşlərdə əsl qəhrəmanlıq göstərmişdir. 2020-ci il sentyabrın 27-də Füzulinin Alxanlı kəndi istiqamətində gedən döyüslərdə onun komandiri olduğu tank minaya düşərək partlamış və nəticədə ekipajın üzvləri şəhid olmuşlar. O, ailələli idi. Emil adlı oğlu və Elay adlı qız övladı bu vətənə və xalqa əmanətdir.

Bütün şəhidlərimiz kimi, Elvin Orucovun da göstərdiyi şücaət dövlət tərəfindən yüksək qiymətləndirilmişdir. Ölümündən sonra Prezident İlham Əliyevin 15 dekabr 2020-ci il tarixli sərəncamı ilə "Vətən uğrunda", 25 dekabr 2020-ci il tarixli sərəncamına əsasən isə "Füzulinin azad olunmasına görə" medalları ilə təltif edilmişdir.

Vətən müharibəsində qələbəmizin 3-cü ildönümü günlərində Elvun Orucovun məzarı öündə hər gün çoxlu insan olur. Vaxtılıq onun təhsil aldığı məktəbin şagirdləri və müəllimləri onu yad etmək üçün Şəhidlər xiyabanına gəlir, Zəfər Gününü onlara bəxş edən igid oğullarımızın xatirəsinə ehtiram göstərirlər.

**Sabir ƏLİYEV,
"Azərbaycan"**